



**XARİCİ QIDA MÜƏSSİSƏLƏRİNİN
QIYMƏTLƏNDİRİLMƏSİ XİDMƏTİ ÜZRƏ QIYMƏT
TƏLİMATI**

Hazırladı	Yoxladı	Yoxladı	Təsdiqlədi
Qida subyektlərinin qiymətləndirilməsi şöbəsinin böyük mütəxəssisi Tural Aslanov	Xidmətlərin təşkili departamentinin müdir müavini Ziyabəddin Hüseynov	Keyfiyyətə nəzarət departamentinin müdiri Vüqar İsmayilzadə	Keyfiyyəti İdarəetmə Sisteminin qrup lideri Tamilla Əliyeva

1. TƏLİMATIN MƏQSƏDİ

Bu təlimatın məqsədi Azərbaycan Respublikasının “Qida təhlükəsizliyi haqqında” Qanununa uyğun olaraq xarici ölkələrdə yerləşən qida istehsalı müəssisələrinin Azərbaycan Qida Təhlükəsizliyi İnstitutu (bundan sonra - İnstitut) tərəfindən qiymətləndirilməsi xidmətinə dair əsas prinsipləri, fəaliyyət mərhələlərini və qiymət formalaşma meyarlarını müəyyən etməkdir.

2. ƏLAQƏLİ SƏNƏDLƏR

- “Qida təhlükəsizliyi haqqında” Azərbaycan Respublikasının 2022-ci il 5 may tarixli 523-VİQ nömrəli qanunu
- Azərbaycan Respublikası Prezidentinin 2023-cü il 30 dekabr tarixli 2442 nömrəli Fərmanı

3. TERMİNLƏR

- **Müəssisə** - Xarici ölkələrdə yerləşən və Azərbaycan Respublikasına qida məhsulu ixrac edən hüquqi şəxs;
- **Qiymətləndirmə** - Müəssisənin istehsal şəraitinin, təhlükəsizlik sistemlərinin effektivliyinin və sənədlərinin yerində qiymətləndirmə və ya video inspeksiya ilə yoxlanılması;

4. CAVABDEHLƏR

- Xidmətlərin təşkili departamenti

5. TƏLİMATIN TƏSVİRİ

- 5.1.** Azərbaycan Qida Təhlükəsizliyi İnstitutu tərəfindən ölkə xaricində yerləşən qida müəssisələrinin qiymətləndirilməsi xidmətlərinin icrasına müraciət ərizəsi və sorğu vərəqəsi formasının qəbulu ilə başlanılır
- 5.2.** Xarici qida müəssisələrinin qiymətləndirilməsi xidməti üzrə xidmət haqqı İnstitutuna daxil olmuş AQTİ-KİS-F-068 nömrəli "Sorğu vərəqəsi forması"na əsasən müəyyənləşdirilir.
- 5.3.** Müəssisənin işçi sayı, müəssisənin fəaliyyət istiqaməti, istehsal edilən məhsulların çeşidləri, müəssisənin sahəsi, müəssisənin istehsal gücü, Təhlükənin Analizi və Kritik Nəzarət Nöqtələrinə (HACCP-a) əsaslanan daxili nəzarət sistemində məlumatların doğruluğu təhlil edilir. Məlumatlara əsasən xidmət haqqı müəyyən edilir.
- 5.4.** Dəyər hesablandıqdan sonra müraciət edən xarici qida subyektinə xidmət müqaviləsi göndərilir və xidmətin icrası qiymətləndirmə növü təyin edilməklə planlaşdırılır. Xidmət icra olunduqdan sonra hesabatlılığı təmin edilir.

